



# ሰላምና ድመቷ







# ሰላምና ድመቷ

መጽሐፍ 14

2ኛ ክፍል


18-30ኛው ሳምንት



ይህ አጋዥ የንባብ መጽሐፍ ከዩ.ኤስ.ኤስ.አይ.ዲ. (USAID) በተገኘ የገንዘብ ድጋፍ በፓክት ኢትዮጵያ (Pact Ethiopia) እና በአማራ ብሄራዊ ክልላዊ መንግስት ትምህርት ቢሮ የጋራ ትብብር ተዘጋጅቶ በሌቭ ዘ ቺልድረን (Save the Children) እና በትምህርት ሚኒስቴር ተሻሽሎ ታተመ።



The CC By license lets others distribute, adjust, and build upon this work, for free or commercially, as long as credit is given to the original creation. However, any changes from the original must be indicated. For more info please refer: <https://creativecommons.org/licenses/>



ሰላም ስምንት አመቷ ነው።  
የሁለተኛ ክፍል ተማሪ ናት።  
በጣም የምትወዳት ድመት  
አለቻት።

ውርዶ እያለች አቆላምጣ  
ትጠራታለች። ድመቷ በቂ  
ምግብ ማግኘቷን ሳታረጋግጥ  
ለራሷ በልታ አታውቅም።  
ከራሷ በላይ ለድመቷ  
ታስባለች።



ሰላም ድመቷን የምትመግባት  
አልጋዋ ላይ አድርጋ ነው።  
ድመቷም መሬት ላይ ሆና  
መብላት አለመደችም። ሰላም  
የተለያዩ ጌጣጌጦችን በድመቷ  
አንገት ላይ አስራላታለች።

ድመቷ ስትንቀሳቀስ ጌጣጌጦቹ  
ይንሿሿሉ። በዚህም ሰላም  
ትደሰታለች።


ወላጆቿ ድመቷን እንዲያዩላትና  
በሚንሿሹት ነገሮች እንዲደሰቱ  
ትጎተጉታለች።






ሰላም የድመቷን ንጽህና  
ዘወትር ትጠብቅላታለች።

የምትጸዳዳበትን ስፍራ  
ታጸዳላታለች። በየሳምንቱ  
እሁድ እሁድ በሳሙናና  
በውሃ ታጥባታለች። ፀጉሯን  
በማበጠሪያ ትልግላታለች።  
የድመቷ ነጭና ጥቁር ፀጉር  
ያብረቀርቃል።



የተመለከታትን ሁሉ ትማርካለች።  
አንድ ቀን ከነሰላም ቤት አንዲት  
አይጥ ገባች።

በቤቱ ውስጥ ከድመቷ በቀር  
ማንም አልነበረም። ድመቷ  
አይጣን ተመለከተች።  
ተከታትላም ያዘች።  
እንደለመደችው አንጠልጥላ  
ይዛት ወደሰላም አልጋ  
አመራች። አልጋው ላይ  
ወጥታ አይጣን መብላት  
ጀመረች።



ሰላም    ከትምህርትቤት  
ስትመለስ    ድመቷ    አልጋዋ  
ላይ    ሆና    አይጥ    ስትበላ  
ተመለከተች።

በጣም ደንግጣ ራሷን ይዛ  
ጮኸች። ወላጆቿ ወደሰላም  
መጡ። የሆነውን ሁሉ  
ተገርመው አዩ። ድመቷን  
ከአልጋው አስወረዷት።  
ሰላምን አረጋጓት። የቆሸሸውን  
ብርድልብስ አጠቡላት። ጥፋቱ  
ግን የራሷ እንጂ የድመቷ  
እንዳልሆነ አስረዷት።

ሰላም ከዚያን ቀን ጀምሮ  
ድመቷ አልጋ ላይ  
እንዳትመገብ ማለማመድ  
ጀመረች። ማንኛውንም ዓይነት  
ምግብ በእቃ አድርጋ መሬት  
ላይ ታስቀምጥላታለች።



ከጥቂት ቀናት በኋላ ድመቷ  
መሬት ላይ መመገብ  
ለመደች። በሰላም አልጋ ላይ  
ሆና መመገቧን ሙሉ-በሙሉ  
አቆመች። በዚህም ሰላም  
ተደሰተች።





**USAID**

ከሕመረካን ህዝብ